



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII

MONDAY, MAY 02, 2022 / VAISAKHA 12, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વાંચ્યો :- જિલ્લા શિક્ષણાધિકારીશ્રી, સાબરકાંઠાનો પત્ર નં. બ-૩/પરીક્ષા/૨૦૨૨/૬૯૧૬૫, તા. ૧૮/૦૪/૨૦૨૨.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનું.

નંબર ડીસી/પીઓએલ-૧/પરીક્ષા/જાહેરનામું/વશી/૧૩૪૫/૨૦૨૨.—સાબરકાંઠા જિલ્લામાં જુદા જુદા પરીક્ષા કેન્દ્રો ઉપર ગુજરાત ગૌણ સેવા પસંદગી મંડળ, ગાંધીનગર દ્વારા તા.૨૪/૦૪/૨૦૨૨ના રોજ બિન સચિવાલય કારકુન અને ઓફીસ આસીસ્ટન્ટ, વર્ગ-૩ (જા. ક. ૧૫૦/૨૦૧૮-૧૯)ની લેખિત પરીક્ષા લેવાનારી હોઈ જિલ્લાની ભૌગોલીક પરિસ્થિતીને ધ્યાને લેતાં અત્રેના જિલ્લાના કાર્યક્ષેત્રમાં સમાવિષ્ટ જુદા જુદા તાલુકાની વિવિધ શાળાઓ ખાતે લેવાનાર પરીક્ષા સ્વચ્છ અને શાંત વાતાવરણમાં લેવાય, તેની વિશ્વસનીયતાનું વાતાવરણ સર્જાય, કાયદો અને વ્યવસ્થાની પરિસ્થિતિ જળવાઈ રહે, પરીક્ષા સંચાલકો સરળતાથી ફરજ બજાવી શકે અને પરીક્ષાર્થીઓ નિર્ભય રીતે પરીક્ષા આપી શકે તથા કોઈ ખલેલ ન પડે તે હેતુસર જે તે પરીક્ષાના સ્થળોએ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબનું જાહેરનામું તા. ૨૪મી એપ્રિલ, ૨૦૨૨ના રોજ સવારે ૧૦.૦૦ કલાકથી ૧૪.૦૦ કલાક સુધી બહાર પાડવું જરૂરી જણાય છે.

વાસ્તે, હું, ડી. એચ. શાહ, (આઈ.એ.એસ.), ઇ. ચા. કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ હુકમ કરું છું કે -

પ્રતિબંધિત વિસ્તાર અને સમય

સાબરકાંઠા જિલ્લાના હિંમતનગર તાલુકાના જે તે પરીક્ષા કેન્દ્રો ખાતે ગુજરાત ગૌણ સેવા પસંદગી મંડળ, ગાંધીનગર દ્વારા આયોજિત બિન સચિવાલય કારકુન અને ઓફીસ આસીસ્ટન્ટ, વર્ગ-૩ (જા. ક. ૧૫૦/૨૦૧૮-૧૯)ની લેખિત પરીક્ષા સંબંધે તા.૨૪/૦૪/૨૦૨૨ ના રોજ સવારે ૧૦:૦૦ કલાક થી ૧૪:૦૦ કલાક સુધી નીચેની સુચનાઓની ચુસ્તપણે અમલવારી કરવાની રહેશે.

પ્રતિબંધિત કૃત્યો

(૧) સાબરકાંઠા જિલ્લાના જુદા જુદા તાલુકાના તમામ પરીક્ષા કેન્દ્રોની અંદર તથા તેની ૨૦૦ મીટરની ત્રિજ્યામાં કોઈપણ વ્યક્તિ પરીક્ષા સમય દરમિયાન મોબાઈલ, સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેજેટ્સ

અને અનઅધિકૃત લેખન સામગ્રી સાથે લઈ જઈ શકશે નહીં અથવા તેનો ઉપયોગ કરી શકશે નહીં.

- (૨) પરીક્ષા સમય દરમિયાન પરીક્ષાના કેન્દ્રોના વિસ્તારમાં ચાર કે તેથી વધુ માણસોએ ભેગું થવું નહીં કે સૂત્રો પોકારવા નહીં કે સરઘસ અથવા રેલી કાઢવી નહીં, પથ્થર કે બીજા અન્ય પદાર્થ લઈ જવા નહીં.
- (૩) પરીક્ષા કેન્દ્રોથી ૨૦૦ મીટર સુધીની ત્રિજ્યામાં પરીક્ષા સમયગાળા સુધી ઝેરોક્ષ કે અન્ય કોપીયર મશીન ચાલુ રાખી શકાશે નહીં.
- (૪) પરીક્ષા કેન્દ્રની આજુબાજુના વિસ્તારમાં પરીક્ષા સમય દરમિયાન પરીક્ષા આપનાર પરીક્ષાર્થીઓને ખલેલ પહોંચે તે રીતે માઈક/લાઉડ સ્પીકર/મ્યુઝીક વગાડી શકાશે નહીં. તથા આ સમય દરમિયાન સક્ષમ ઓથોરીટી દ્વારા આપવામાં આવેલ પરમીશનો આપોઆપ રદ ગણાશે.
- (૫) પોલીસ અધિકારી/કર્મચારીના સગા અથવા સંતાનો તેઓને સોંપાયેલ પેટા-કેન્દ્ર ખાતે પરીક્ષામાં ઉપસ્થિત થયેલ હોય તો તે સ્થળે તેઓ બંદોબસ્તની ફરજ બજાવી શકશે નહીં.
- (૬) પોલીસ કર્મચારીઓ કોઈ અઘટિત ઘટના બને તે સિવાય પરીક્ષા કેન્દ્રના મકાનની અંદર જઈ શકશે નહીં.
- (૭) પરીક્ષા કેન્દ્રોના કેમ્પસની અંદર પરીક્ષાની કામગીરી માટે નિમાયેલ અધિકૃત સ્ટાફ તથા પરીક્ષાર્થીઓ સિવાય અન્ય અનઅધિકૃત વ્યક્તિઓ માટે પ્રવેશ પ્રતિબંધ રહેશે.

અપવાદ :-

- પરીક્ષા કેન્દ્રના મંડળના પ્રતિનિધી તથા સંચાલક દ્વારા કેમ્પસમાં પરીક્ષાર્થીઓને ખલેલ ન પહોંચે તે રીતે આકસ્મિક સંજોગોમાં જ મોબાઈલ ફોનનો ઉપયોગ કરી શકાશે પરંતુ તેઓને પણ પરીક્ષાખંડમાં મોબાઈલ ફોનને ઉપયોગ કરવા પ્રતિબંધ રહેશે.
- ઉક્ત પરીક્ષા સાથે જે તે સંકુલમાં અન્ય સંસ્થા દ્વારા લેવાનાર પરીક્ષામાં નિમણૂક કરવામાં આવેલ સ્ટાફને તેઓના આઈકાર્ડ/નિમણૂક ઓર્ડર બતાવવાથી સદરહુ જાહેરનામાંથી મુક્તિ આપવામાં આવે છે.
- આકસ્મિક કામગીરી તથા આવશ્યક સેવાઓ સાથે સંકળાયેલ અન્ય અનઅધિકૃત વ્યક્તિઓ દ્વારા પરીક્ષા કેન્દ્રનાં સંકુલમાં પ્રવેશવા માટે સક્ષમ ઓથોરીટીની મંજૂરી મેળવવાની રહેશે.

જાહેરનામાનો ભંગ કરતા દંડની જોગવાઈ

સદરહુ આદેશનો ભંગ કરી જો કોઈ વ્યક્તિ પાસેથી મોબાઈલ, સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેજેટ્સ, અનઅધિકૃત લેખન સામગ્રી જેવા સાધનો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ આદેશનો ભંગ કરનાર વ્યક્તિ ગુજરાત પોલીસ અધિનિયમ, ૧૯૫૧ની કલમ-૧૩૫(૧) તથા ભારતીય દંડ સંહિતા, ૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી.કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૨૧મી એપ્રિલ, ૨૦૨૧ના રોજ મારી સહી તથા સિક્કો કરી આપેલ છે.

ડી.એચ.શાહ

ઈ.ચા.કલેક્ટર અને જિલ્લામેજિસ્ટ્રેટ,
સાબરકાંઠા, હિંમતનગર.

